

דעם גרויסן סוד דערגייען מיר נאך עפעס : — אז איך — מיך און  
 דו — דיך און ער — זיך, קען אויך נישט דערגרונטעווען. ליבהאבנדיק  
 אלע, האבן מיר זיך אליין נישט פיינט, און באציענדיק זיך מיט ליב-  
 שאפט און פיעטעט צו דעם הייליקן צלם, וואס איז אין אונדז גופא,  
 באדויערן מיר נאך יענע יחידים, וואס מיינען, אז זיי קענען אונדז  
 פיינט האבן. די יצירה איז מעכטיק, דערשיטערנדיק אין איר אומ-  
 באגרייפלעכקייט. און אז מיר דערבליקן זי, גיבן מיר אזא העפטיקן  
 צאפל, אז מיר פאלן ארויס פון אונדזער אומרואיקייט און נישטיקייט  
 און מיר געפינען זיך ליגן אויף א נייער ערד, אויף אן ערד, וואו אלץ  
 איז גאנץ און גלויבנדיק און נאאיוו. מיר זענען איבערראשט פון דער  
 נייקייט. און אין א מאמענט פון איבערראשונג איז מען קיינמאל נישט  
 אין כעס, קיינמאל נישט גיפטיק. מיר געפינען זיך ארומגערינגלט מיט  
 פלוצלינגדיקייטן. און יעדע פלוצלינגדיקייט איז א וואונדער. און  
 יעדער וואונדער מאכט העכער, מאכט מענטשישער, מער מענטשיש,  
 ווייל מער געהיימיספול. מיר זענען דאך אויך א קנופ צווישן אלע  
 שיקזאל-פארוויקלטקייטן. אויף וועמען זאל אונדז פארדריסן? ווע-  
 מען זאלן מיר באשולדיקן? אויב אלץ זענען מיר אליין, אויב אלע  
 בייגן זיך צו אונדז און בעטן זיך ביי אונדז רחמים נישט ווייניקער  
 ווי מיר ביי זיי? מיר זענען נישט ביין פארקערט. מיר זענען שוין  
 נישט איינזאם, אויף אונדזער וועג הערן מיר טריט. דאָרט וואו אלע,  
 זענען מיר אויך. מיר זענען דאנקבאר, ווייל מיר זענען די מאס פון  
 אלע זאכן.

דער קארעק פון אן אויסגערייכערטן פאפיראס איז נישט גרעסער  
 פון אונדז, און א זונאונטערגאנג איז נישט קלענער פון אונדז. און  
 נעכטן האט איר געהאט פאסירונגען. א פאסלאניעץ האט אייך געבראכט  
 א וויזיטואווקע. א באקאנטע פרוי שרייבט אייך :

גוטער שלעכטער, גוטער שלעכטער !

איך מוז זיך מיט דיר אומבאדינגט זען.

אויף א שעה, אויף א האלבער, אויף פינף מינוט.

איך ווייס נישט.

נאָר מיין וועלט (אונטערגעשטרעכט) שטייט אויף אַ מאַרמאַרנעם  
טיש

אין צוקערניע ביים עק פון \*\* גאַס.

דיינע מער ווי מיינע. (אונטערשריפט)

דאָס איז געשען אַ זייגער צוועלף. און דריי אַ זייגער האָט זיך  
דער הימל פאַרצויגן מיט אַ דראַענדיקער הויט, און די ערד האָט זיך  
פאַרצויגן מיט אַ שלאַקס רעגן. און אין האַריוואַנט האָט אַזאַ קלונג  
געטאַן און פאַר אייער הויז האָט אַזאַ שטיק פייער אַ שאַרונג געטאַן.  
ווי גאַט וואָלט אייך געוואָלט אַריינהילכן אין אויער אַ פלאַמיקע גע-  
שיכטע.

צוויי געשעענישן אין איין טאָג. פאַר ביידע האָט איר די טיר  
און די פענצטער פאַרמאַכט. נאָר מאַכט נישט אויס. ביידע וועלן  
כליבן אויפגעשריבן אי ביי אייך אין זכרון, אי אויפגעקריצט דאָרט  
ערגעץ אין אַ וואַלקן און אי דער זכרון אונדזערער, אי דער וואַלקן.  
ביידע וועלן שוין היינט ביי דער נאַכט נישט שלאָפן. ליידנדיקע און  
געלייטערטע וועלן זיי זיך קלאַגן פאַר דעם בוחן-כליות, וועלן זיי  
ציטערן פאַר דעם באַשאַפער פון אַלע פאַרצווייפלונגען, פון אַלע עלנטן,  
פון אַלע האַפענונגען, פון אַלע גליקזעליקייטן, פון אַלע אַנטטוישונגען  
און פון אַלע אַנגסטן. און וואָס ער וועט ענטפערן, וועט זיין אַ סך  
רעטזלהאַפּטער פון דעם רעטעניש, אויף וועלכן מיר פּרעגן. עס וועט  
אונדז גרינגער נישט זיין, מיר וועלן געהאַלפּענער נישט ווערן.  
אַבער מיר וועלן שענער זיין, מיר וועלן גרעסער ווערן. גענוג גרויס,  
אויף נישט צו זוכן קיין דערלייכטערונגען. מיר וועלן גענוג רייך זיין  
און וועלן פאַרשפּאַרן זיך אַרומשלעפּן מיט אַ זאַק אויף די פלייצעס  
און ווי נעכטיקע געקאַכטע קאַרטאַפּליעס, ווי דאָרע שטיקלעך ברויט  
אַנפאַקן די טאַרבע בעטלעריש מיט פּקחותן, כיטרעקייטן, הינטער-  
פיסלעך און אַלערליי ערמהלעך. נישט דערמיט וועלן מיר אונדזער  
הונגער זעטיקן. נישט דערמיט וועלן מיר אויפדעקן און אַנטפלעקן  
אַלץ, וואָס איז נוגע אונדזער וועזן.

און צו וואָס זאָלן מיר זיך דען אַנטפלעקן? צו וואָס זאָלן מיר זיך דען עפענען? זענען מיר דען אַנדערש ווי די נאַכט, וואָס איז אויף זיבן שלעסער פאַרשלאָסן? האָט איר אַמאָל אויפגעריגלט די טיר פון אַ מענטשישער טרער? איר האָט אַמאָל צעשניטן אַ שמייכל אויף צווייען און געזען, ווי ער זעט אויס פון אינעווייניק? און דער זייגער, וואָס ליגט ביי אונדז אויפן טיש און ווייזט די שעהען, צי איז ער לעבדיקער אָדער טויטער פון אונדזערע שעהען? און ער שלאָגט און שלאָגט אַזוי הילכיק, צי איז ער נאַרישער אָדער קליגער פון אונדזער בלוט? מיר ווילן זיין גענוג אומגליקלעך, כדי זיך צו פרייען מיט דעם שפּאַצירגאַנג דורך דער וועלט ווי אַ סוד צווישן סודות.

און טאַמער האָט מען מיר דערציילט, אַז פּערזאָן א. אָדער פּער-זאָן ב., וועלכן איך האָב געהאַלטן פאַר אַ גוטן פריינט, איז מיר אין דער אמתן אַ שונא, האָב איך עס אויפגענומען מיט דער אייגענער תּמימותדיקער דערשיטערונג און וויימוטיקער וואונדערלעכקייט, ווי בשעת דאָס פאַרצעלייען טעצעלע איז מיר אַרויסגעפאלן פון האַנט און אויף דער פּאַדלאָגע זיך צעבראַכן.

מיר וואונדערן זיך. אָבער דאָס ליגט שוין אין דעם וועזן פון וואונדער, אַז זיי דערדריקן נישט, נאָר הייבן אויף, וועקן, רייסן אויף די אויגן, מאַכן שטאַלץ דורך זייער בלויון געשען. ווען מיר טרעטן אַרויס פון די ענגע ד' אמות, וואו אונדזער קערפּער איז אויפגעשטעלט ווי אַ סלופּ ביי אַ גרענעץ, און מיר שפּרייזן אַריבער אויף דער אַנדערער זייט, וואו עס הייבט זיך אָן דאָס קעניגרייך פון קאַסמאַס, אַטעמען מיר אַפּ פּרישער, פּולער, אַזאַ מרחבּ עפנט זיך אויף. מיר קענען שווער זאָגן, וועלכעס איז ברייטער, דער האַריזאָנט אָדער אונדזער ווילן, און נישט עפעס דריקט אויף אונדז, נאָר מיר זענען די לופּט, וואָס ליגט אויף אַלע זאַכן. נישטאַ קיין קעגנשטאַנד, וואָס זאָל אונדז קענען אויסמיידן, זיך פון אונדז אַפרוקן. אָבער אויך מיר קענען פון קיין זאַך נישט אַנטלויפן, כאַטש מיר רינגלען זיי אַרום. און יעדע זילבע, יעדע שטים באַקומט אָן אויסדרוק נאָר דורך דעם, וואָס זיי באַוועגן אונדז, גיבן אונדז אַ טרייסל. אָבער אַלע אויסרופן, אַלע

געשרייען, אלע וועקונגען, אלע קולות ריידן נישט בלויז וועגן זיך, אויך וועגן אונדז האָבן זיי עפעס צו דערציילן.

דער קנאל פון א דונער, דער ראץ פון א מויו, דער ליארם פון פויערים אויפן יאָריד, דער שפּריץ־געהילך פון א פּאָנטאָן, דער פּויגל ביי אונדזער פענצטער, די האַמער־שלעג פון שמש באַגינען אין שול, דער קלאַפּ פון אַ בוך, וואָס איז אַראָפּגעפּאַלן פון אַלמער, די צאַנקע־רייען פון אונדזערע אַלטע שכנטעס צוליב אַ וויק־שעפל, די גאַס אין „פּאַיאָצי“, דער ייד מיטן זאַק אויף די פּלייצעס: „האַנדל, האַנדל!“ דאָס פּליוסקען פון וואַסער, ווען אַ פּרוי וואַשט איר העלפּאַנטביינ־טורם־שלאַנקן האַלדז, — אַט די אלע קלאַנגען פּאַראַייניקן זיך, גיסן זיך צונויף אין איין רוף, אין איין מעכטיקן שאַלן, אין איין קול השופּר, וואָס איז מכריז און פּראַקלאַמירט: געקומען איז דער חג־היובל, אויפּגעוואַכט זאָל זיין, ווער ס'איז אין הינערפּלעט, ווער ס'האַט פּאַרקויפּט זיך, מוז אויסגעקויפּט ווערן, דער מענטש דאַרף אַרויסגיין פּריי פון זיין ווערימדיקייט, פון זיין עלנט, פון זיין עקל, פון זיין צע־פּרוכנעטקייט, פון זיין מיסטיקייט און פון זיין חזיר־אויף־מיסטיקייט, היינט ווערט דער קנעכט אויס קנעכט, אַלץ געהערט צו יעדן איינעם און יעדער איינער געהערט צו מיר, צו מיר דעם דערלייזער, צו מיר דעם באַפּרייער, צו מיר — גאַט.

אַז מיר זענען אַריין אינמיטן רוים פון דער נאַטור, הערן מיר יעדעס עכאָ אַנדערש, זעען מיר אַיטלעך געשטאַלט אַנדערש.

אַ בוים, אַ קאַץ, אַ פּור אויף דער גאַס, אַ רעגנבויען, די שילדן איבער די געוועלבן, וועלכע ריידן מיט פּאַרביקע פּראָזן, ווי זיי וואַלטן געוועזן הענריך היינע, דער יונגערמאַן, וועלכן איך טרעף שוין צוויי וואַכן זיצנדיק איינער אַליין אויף דער זעלביקער באַנק אין זאַקסישן גאַרטן, און זיינע אויגן זענען אַזוי פּאַרליבט אין עפעס אַ חידה, גלייך זיי וואַלטן געווען דער אבן עזרא, אַ שיפל וואָס רוקט זיך אויפן טייך אַזוי געמיטלעך, אַזוי בנעימותדיק און באַקוועם, און וויגט זיך און וואַקלט זיך און צווייפּלט, צי ס'איז כּדאי צו קומען נאָך צוריק אויף דער יבשה צי שוין נישט, אַ מחנה זומערדיקע שפּאַצירגייער, וואָס

מאכן ווייס אונטן. א טשאטע טויבן, וואס מאכן שווארץ אויבן. א פרוי, וואס שטייט אין פרעמדן קארידאר און ווארט לאנג אויפן דאקטער, ווייל אין דער היים ליגט דער מאן מיט צופיל וויערשטאף אין מאגן. די שיקסע מיטן קוישל בלומען אויפן טעאטער-פלאץ, וואס ווארט לאנג, ביז א פארל זאל זיך דערנענטערן און דער "ער" זאל פרעגן די "זי": א נארציו אדער א ליליע? די ווענט ביי איך אין צימער, וואס ווייסן אזוי פיל און שווייגן. אייער קינד, וואס האט מורא פאר איך און וואס איר האט מורא פאר אים. — אט די אלע פנימער, נישט בחינם ווינקען זיי אריין אין די אפענע געמיטער פון די טעג און אין די צוגעמאכטע הערצער פון די נעכט. ניין. נישט אומזיסט ווינקען זיי אריין. זייער בליק איז א פייערדיקער רמז. סימנים זענען זיי. צייכנס פון א גרויסן, פון דעם גרעסטן פלאן. דא וועט עפעס ווערן אויסגעבויט. אלץ וואס שטייט אויף דער ערד, וועט זיין א לייטער, וואס זיין שפיץ איז אין הימל.

אבער ווער זאל דעם לייטער אויסבויען? ווער זאל אונדז פאר-אצילותן? ווער זאל אונדז לערנען אזוי ארום הערן קלאנגען און אזוי ארום זען בילדער? ווער, אויב נישט דער דיכטער?

אונדזערע אויף קליינגעלט אויסגעביטענע דאגות, אונדזערע טאג-טעגלעכע נויטן ווערן דורך אים אנגעכאפט פארן קאפ אין אריינגע-שליידערט אין מרחק. ער ווייזט אונדז אן א צאל העלקייטן און פאר-טונקלטקייטן, אויפגעלייזטקייטן און פארזוירקלעכטקייטן. אויסער אונדז, ארום אונדז. ער דערציילט אונדז, ווער איך און דו זענען נישט, ווען מיר זענען בלויז איך און דו, און ווער מען קען זיין, דאס הייסט: ווי מיר ביידע קענען ווערן פארביק און אומענדלעך, ווען ביי אונדז אין בלוט וועט זיך כסדר ווייקן די איבערצייגונג, אז קיין אנדער-רשות איז נישט פאראן א חוץ דעם אומענדלעכן פארביקן רשות-הרבים.

א דאנק אמתע דיכטער-ווערק ווערן מיר געוואר, אז מיר און נאך טויזנטער "מירס" זענען דער דינסטער זוים פון א פעדערל ביי א פליגל פון דעם געהיימיספולן פויגל: וועלטאל. און דערפארנדיק

דאס, ווילן מיר איינזאם נישט זיין, ווילן מיר פאריתומט נישט זיין, ווילן מיר צו אונדזער שטאם, רייסן מיר זיך צום אורשפרונג.

און דא קומען מיר ארויף אגב אויף דעם וועג וועגן א ציל אין דער דיכטונג. דאס האט נישט צו טאן מיט דעם וויכוח מכח עטיק און עסטעטיק אין דער ליטעראטור. לגמרי נישט. עס האנדלט זיך אין שטרענגע קאנסעקווענטע קונסט־ווערטן. עס האנדלט זיך אין דעם, מיר זאלן איינזאפן קלאנגען אין זייער גאנצער און איבערלעכער ריינקייט. אויפנעמען בילדער אין זייער פולער און דורכדרינגלעכער קלארקייט. אבער דענסטמאל איז אוממעגלעך, אז מיר אליין זאלן נישט ווערן קלאַר־רער און ריינער און אמתער און גאנצער. און אט האבן מיר א תכלית דווקא דענסטמאל, ווען די דיכטונג איז עסטעטיק פון דער ערשטער מדרגה, א ציל גאר אן דעם ווילן פון די מחברים, א ציל, מעג אפילו זיין, קעגן דער אינטענץ פון די דיכטער.

אָוועקגייענדיק פון אַ ממשותדיקן קונסט־ווערק טראָגן מיר שטענ־דיק אָוועק אַ נאָגעניש נאָך באַהעפטונג מיט יענער אור־קראַפט, וועלכע נאָר זי אליין איז ביכולת אונדזער אויפברוך צונויפצוקייטלען מיט מיליאָנען ברוך־שטיקער פון אנדערע, פרעמדע שיקזאלן. אבער אויך יענע אנדערע רייסן זיך, וויסנדיק אָדער נישט וויסנדיק דערפון, צו געפינען אַ דערגאַנצונג דורך דער זעלביקער אור־קראַפט.

די הייליקע שריפט איז געשריבן פון דער נאָטור אליין. זי איז פול מיט גאָט און דערפאַר איז דאָרטן דאָ אַזאַ בענקשאַפט צום מענטש, וועלטלעכע דיכטונג איז געשריבן פון מענטשן, וואָס ווילן זיך דער־נענטערן צו דער נאָטור, און דעריבער איז דאָרט פאַראַן אַזאַ בענקען צו גאָט.

און דעריבער נאָכן קונסט־געניסן — קונסט אין פרימיטיוון און גלייכצייטיק גרויזאָמן זינען פון וואָרט — זענען מיר איבערפולט מיט אַ ווילן צו דערגרייכן דעם סאַמע סוף פון די אַפּגרונטן, די טיר פון דער לעצטער גערעכטיקייט. אויב דער שלאָף איז אַ זעכציקסט חלק פון טויט, איז דער חלום אַ זעכציקסט חלק פון לעבן. און אויב

רעאליטעט איז א זעכציקסט חלק פון טיזול, איז די דיכטונג א זעכציקסט חלק פון קדושה.

ווי אזוי אבער געלינגט עס דעם קינסטלער ? ווי אזוי ווירקט ער אויף אונדז, מיר זאלן ווערן אזוי אלמאכט־באגעריק, אזוי הייליק פאר־טראכט ?

און דאָ מוזן מיר ווידער נעמען אין באַטראַכט דעם דערמאָנטן אונטערשיד. די מיטלען, מיט וועלכע וועלטלעכע שעפער אַפּערירן, זענען להיפּוכדיקע פּון די אופנים, מיט וועלכע עס באַנוצן זיך די כתבי־הקודש. די לעצטע קומען פּון דאָס אַלגעמיינע צו דעם טייל. תמיד איז די רייד פּון גאַנצקייטן. „לויבט גאָט פּון די הימלען, לויבט אים אין די הויכענישן, לויבט אים אַלע מלאכים, לויבט אים אַלע חילותן.“ „זיין כבוד זאָל אַנפּילן די גאַנצע ערד.“ „וועק זיך אויף, צפּון, און קום, דרום.“ „פּון וואָן די זון גייט אויף, ביז וואו זי גייט אונטער, זאָל געלויבט זיין דער נאַמען פּון...“ דאָ איז שוין גאָר נישטאָ קיין פּלאַץ פאַר דער באַגרענעצטקייט פּון אונדזער מהות. די שטערבלעכקייט רוקט זיך אָפּ אין אַ ווינקל, ווערט איינגעקאַרטשעט. ווי מען וויל איינעם אויסלערנען שווימען און מען גיט אים ראַפּטעם אַ וואָרף אַריין אין וואַסער אַריין, געפינען מיר זיך פּלוצלינג אינמיטן ים, און באין ברירה מוזן מיר שליסן אַ כּריתות ברית מיט די בלאַעסטע ווייטקייטן און שרייענדיקסטע תּהומות. אַלע קלייניקייטן פאַלן אין פאַרגעסנקייט. וואונדן היילן זיך, אַבער נישט אזוי דורך געטרייסטקייט ווי גיכער דורך פּחדיםקייט. „לויבט גאָט, איר פּון דער ערד, איר פּיש און איר אַלע אַפּגרונטן, פייער און האַגל, שניי און רויך און שטורעמווינט.“ דאָ איז סטיכישע איבער־גבורה, די נאַטור אין איר פּאַנאָדער־געווי־ליעטער צעבושעוועטקייט. ווער ווייס ? אפשר איז די דיכטונג ביי אַלע פעלקער אַ פּרואו צוצוגיין צום מענטשן גלעטנדיקער, היימישער, מיט אַ וואָרט, וואָס איז מער באַקאַנט און ווייניקער דראַענ־דיק, ווי די מעשה זאָל נישט זיין, זי רעדט צום מענטשן אויף זיין לשון, אויף פּאַנאָדער־גערוקטן, צעטיילטן, פּראַגמענטאַרישן לשון.

זי כאפט אן אן איינצל-וועזן, גייט אים נאך א גרויסן מהלך. אויף גלייכע שאסייען און גרויליקע וועגן. פירט אים דורך פארנאכטן און דורך באגינענס. קוקט נאך אלע זיינע ראנגלענישן און גלייכ-געוויכטן. אמאל זיין צער, ווען ער האט שאדן, און אמאל זיין ווייטיק, ווען ער קען נישט פארלירן. אויך דעם אפשיין, דעם אויסלייז, באזיל-בערטער צייטאפשניט, וואס שטעלט זיך אויף זיין געמיט אמאל ווי א געלעכטער אויף א צעשניטענער באק און אמאל ווי א טויב אויף א זומערדיקן דאך. דורך אלץ וואס איז מינדערווערטיק, דורך אלץ וואס איז חשובדיק — באגלייט די דיכטונג דעם באזונדערן וועזן. און פלוצלינג קוקן מיר זיך ארום: אט דער יחיד איז פון א גייט און א וועג געווארן א ווייזער פון א וועג. ער איז א טאפל צווישן טראקטן. א סימן. א משל. א סימבאל פון דער כוללדיקער נאטור, פון וועלכער ער איז נאר אן אויסצוג. און דערבליקנדיק אים, טראכטן מיר: א זאנג, אן אויפגעשפראצטער, דורך טוי און ליכטיקייט אויפגעהאדעוועטער אויסגעוואקסענער זאנג, אבער נישט מער. און מיר דערמאנען זיך אן דעם גאנצן פעלד און אין לאנגע קייטן פון געבענטשטע פרוכטבארע פעלדער. דער קינסטלער, לערנענדיק אונדז זען, שטעלט פאר אונדז איינציקע מוסטערן, זענען מיר אים דאנקבאר פאר די אנווייזונגען. אבער מיר בלייבן נישט שטיין ביי דעם, וואס ער ווייזט אונדז. אלץ און אלע-מען זענען מיר שוין איצט תופס מיט אנדערע אויגן.

אז א מוטער לערנט דאס קינד גיין, באנוצט זי בלויז די אַנ-דערהאלבן ארשיניקע פאדלאגע. אבער עס וואלט געווען זייער טרויער-ריק, ווען דאס קינד זאל קיינמאל נישט קענען גיין מער ווי אויף דעם קליינעם שטח פון דעם דאזיקן צימער. די מוטער דארף דאס געדענקען. אבער זיינע פיס האבן שוין פאר זיך א פרייע, אויפגעעפנטע, אַנ-סופ'יקע ערד. איטלעך שעפעריש ווערק איז נאר אן אנרעגונג, אז מיר זאלן אלע קערפערס און אלע באגעגענישן האלטן פאר קונסט-ווערק.

איך ווייס נישט, ווי מיר וואלטן פריער געקוקט אויף ווארשע. נאר